



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முக : 84 - ஒலி : 284 - திருவள்ளூர் ஆண்டு 2057 - வைகாசி 12 - செவ்வாய்க்கிழமை 26 மே 2026 - மதுரை 8 பக்கங்கள் Established : 10.8.1942 - Volume : 84 - Issue 284 : Thiruvalluvar Year - 2057 - Vaikasi 12 - Tuesday 26 May 2026 - Madurai 8 Pages ₹ 5.00

கடந்த 15 நாட்களில் 25 கொலைகள், 4 இரட்டைக் கொலைகள், 19 பாலியல் குற்றங்கள்!

வீரவசனம் பேசிய முதல்வர் வாய்திறக்க மறுப்பது ஏன்?

சட்டமன்ற எதிர்க்கட்சித் தலைவர் உதயநிதி ஸ்டாலின் கடும் கண்டனம்!

சென்னை, மே 26 -

“கடந்த 15 நாட்களில் 25 கொலைகள், 4 இரட்டைக் கொலைகள், 19 பாலியல் குற்றங்கள் என தொடர் சம்பவங்கள் நடைபெற்று வரும்போது தேர்தலுக்கு முன் வீரவசனம் பேசிய முதல்வர் இப்போது வாய்திறக்க மறுப்பது ஏன்?” என்று சட்டமன்ற எதிர்க்கட்சித் தலைவரும் கழக இளைஞர் அணிச் செயலாளருமான உதயநிதி ஸ்டாலின் அவர்கள் கேள்வி எழுப்பி கடும் கண்டனம் தெரிவித்துள்ளார்.

தமிழ்நாட்டில் த.வெ.க. தலைமையிலான கூட்டணி ஆட்சி அமைந்த பிறகு, நாளொரு மேனியும் பொழுதொரு வண்ணமாக கொலை, கொள்ளை, கற்பழிப்பு, கஞ்சா கடத்தல் உள்ளிட்ட சம்பவங்கள் தொடர்ந்து நடைபெற்று சட்டம் - ஒழுங்கு சீர்கெட்டு வருகிறது.

ஏன் தான் இவர்களை தேர்ந்தெடுத்தோமோ என்று மக்கள் வருத்தப்படக் கூடிய வகையில் நேற்று கூட மதுரையில் 17 வயது சிறுவன் ஒருவன் வெட்டிக் கொலை செய்யப்பட்டுள்ளார்.



கோவை சூலூர் 10 வயது சிறுமி கொல்லப்பட்டு, இறந்த உடலை பெற்ற தாய்க்கும் தெரிவிக்காமல் எரித்த கொடுமையும் நடந்துள்ளது.

வந்தவாசியில் 14 வயது சிறுமி கடத்தப்பட்டு கூட்டுப் பாலியல் வன்கொடுமை நடைபெற்ற அநியாயம்.

இதுமட்டுமன்றி எங்கு பார்த்தாலும் கொள்ளைச் சம்பவங்கள் அரங்கேறி, அமைதியாக இருந்தத் தமிழ்நாட்டில் இப்படியொரு நிலையா என்று கேட்கிற அளவில் தற்போதைய சூழல் நிலவுகிறது.

இது தொடர்பாக எதிர்க்கட்சித் தலைவர் உதயநிதி ஸ்டாலின் அவர்கள் இதுதான் த.வெ.க. சொன்ன மாற்றமா என்று கேட்டுள்ளார்.

இந்நிலையில் சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் தமது சமூக வலைதளத்தில் பதிவிட்டிருப்பதாவது :-

தமிழ்நாட்டில் கடந்த 15 நாட்களில் 25 கொலைகள், 4 இரட்டைக் கொலைகள், 19 பாலியல் குற்றங்கள் என செய்திகளில் வந்த சம்பவங்கள் மட்டுமே இவை.

மாற்றம், மாற்றம் என்று சொன்னவர்களின் ஆட்சியில், தமிழ்நாட்டின் சட்டம் ஒழுங்கு மாறி இருப்பதற்கு இந்த சம்பவங்களே சாட்சி.

கோவை சூலூர் சிறுமிக்கு நடந்த

கொடுமையின் அதிர்ச்சியில் இருந்து மீள்வதற்குள் விழுப்புரம் மாவட்டத்தில் மற்றொரு சிறுமிக்கு பாலியல் வன்கொடுமை நடந்திருக்கிறது.

சூலூர் சிறுமியின் தாய்க்குச் சொல்லாமல் அவசரகதியில் உடல் எரிக்கப் பட்டிருக்கிறது.

மதுரை மீனாட்சி அம்மன் கோயில் அருகே 17 வயது சிறுவன் படுகொலை செய்யப்பட்டிருக்கிறார்.

மேலும், கோவையில் ஒரு இளைப்பெண்ணின் வீட்டின் மீது பெட்ரோல் குண்டு வீசப்பட்டு இருக்கிறது.

முதலமைச்சரின் சொந்த தொகுதியான வரம்பூரில் போதைக் கும்பல் ஒன்று 13 வாகனங்களின் கண்ணாடிகளை உடைத்து அடடுழியம் செய்துள்ளது.

மாண்புமிகு முதல்வர் அவர்களே, இது தமிழ்நாடா, உத்தரப்பிரதேசமா? எங்கே போனது உங்க சிங்கப்பெண் அதிரடிப் படை?

தேர்தலுக்கு முன்பு வீர வசனம் களை பேசிய முதலமைச்சர் இப்போது ஏன் வாய்திறக்க மறுக்கிறார்?

அதிகரிக்கும் குற்றச் சம்பவங்களால் பொதுமக்கள் அச்சத்தில் தவிக்கும் போது, இன்று காலை கண்துடைப்புக்காக காவல்துறை அதிகாரிகள் கூட்டத்தை நடத்தி பொத்தாம் பொதுவாக அறிக்கை விடுவதை ஏற்க முடியாது.

நிலைமையின் தீவிரத்தை முதலில் அரசு உணர வேண்டும்.

பெண்கள், குழந்தைகளுக்கு எதிரான குற்றச்செயல்களை தடுக்க, முதலமைச்சர் ஆக்கப்பூர்வமாக என்ன செய்யப் போகிறார் என்ற தமிழ்நாட்டின் கேள்விக்கு அவர் நேரடியாக பதில் சொல்லி ஆக வேண்டும்.

இவ்வாறு சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் தமது சமூக வலைதளத்தில் பதிவிட்டுள்ளார்.

அற்புதம் அல்ல; அற்பத்தனம், அசிங்கம்!

திராவிட முன்னேற்றக் கழக இளைஞர் அணி அமைப்பாளர்கள் கூட்டத்தில் நிறைவேற்றப்பட்ட தீர்மானங்கள் அனைத்தும் சிறப்பானவை. செறிவானவை. அதில் மிகமிக முக்கியமான தீர்மானம், முதுகில் குத்திய காங்கிரஸ் கட்சியைப் பற்றியது ஆகும்.

தி.மு.க. ஆட்சி அமைக்க விரும்பிய மக்களின் வாக்குகளால் வெற்றியைப் பெற்று, அதனையே பணயமாக வைத்து இரண்டு அமைச்சர் பதவிகளை பல்லிளித்து வாங்கி இருக்கிறது காங்கிரஸ் கட்சி. 'சொந்த உழைப்பில் ஒருநாளும் வெற்றி பெற முடியாமல் நம்பியவர்களுக்கு எல்லாம் துரோகம் இழைக்கும் அறமில்லாத காங்கிரஸ் கட்சிக்கு கண்டனம்' என்பதைத் தீர்மானமாக நிறைவேற்றி இருக்கிறார் இளைஞர் அணிச் செயலாளரும் எதிர்க்கட்சித் தலைவருமான மாண்புமிகு உதயநிதி அவர்கள். இதில் உள்ள ஒவ்வொரு சொல்லும் திமுக தொண்டர்களின் உணர்வு மட்டுமல்ல, அரசியல் மனசாட்சி உள்ள அத்தனை தமிழ் மக்களின் உணர்வு ஆகும்.

தி.மு.க. கூட்டணி தயவால் வெற்றி பெற்று, இன்றைக்கு அமைச்சர் ஆகி இருக்கிற ராஜேஷ்குமாருக்கு இந்தத் தீர்மானத்தைப் படித்தால் கோபம் வருகிறது. 'நீண்ட காலமாக தி.மு.க. கூட்டணியில் புழுக்கத்தோடு இருந்ததாம் காங்கிரஸ்'. புழுக்கத்தோடு எதற்காக இருக்க வேண்டும்? போய்தொலைந்திருக்க வேண்டியதுதானே? 'போய்கெடுக்க முடியாது என்பதால், இருந்து கெடுக்க நினைத்ததா' காங்கிரஸ் தலைமை? அதுதானே உண்மை!

திராவிட மாடல் ஆட்சியின் சாதனைகளைக் கொச்சைப்படுத்தும்

செயலை எதிர்க்கட்சிகள் செய்யவில்லை. கூட்டணியில் இருந்து கொண்டே காங்கிரஸ் கட்சிதான் செய்தது. 'புரியாத ராஜ்யத்துக்கு 'தெரியாத' அடவையர் என்று சொல்லித் திரிந்த ஒருவர் புள்ளிவிவரப் புண்குகளை எடுத்துவிட்டு, 'கூட்டணிக்கட்சியே உங்களது சாதனைகளை ஏற்றுக் கொள்ளவில்லை' என்று மீடியாக்களிலும் சேனல்களிலும் செய்தியை வரவைத்த கீழ்த்தரமான செயலை காங்கிரஸ் தானே செய்தது? அதனை ராஜ்ய அடக்கினாரா?

குட்டியை விட்டு ஆழம் பார்ப்பது போல பலரையும் இறக்கிவிட்டது யார்? காங்கிரஸ் தலைமை தயவு இல்லாமல் வேறு யார் இதைச் செய்ய முடியும்?

தி.மு.க. வுடன் பேச்சுவார்த்தைகள் நடத்திக் கொண்டே விஜய்யைப் பார்க்க காங்கிரஸ் தலைவர்கள் கள்ளத்தனமான சந்திப்புகளை நடத்தியதும், அதை அவர்களே மீடியாக்களுக்குப் பரப்பியதும் கூட்டணி தர்மமா?

இவை அனைத்துக்கும் மேலாக புதுச்சேரியில் ஒரு கேவலம் நடந்தது. தி.மு.க. - காங்கிரஸ் கூட்டணி சார்பில் போட்டியிட்ட தி.மு.க. வேட்பாளர்களுக்கு எதிராக காங்கிரஸ் கட்சி போட்டி வேட்பாளர்களை

— ப.திருமாவேலன்

நிறுத்தியது. தி.மு.க. போட்டியிட்ட தொகுதிகளில் காங்கிரஸ் கட்சி போட்டி வேட்பாளர்கள் போட்டியிட்டார்கள். திருபுவன, மங்களம், காலாப்பட்டு, ராஜபவன், உழவர் கரை, காரைக்கால் ஆகிய தொகுதிகளில் தி.மு.க.

வேட்பாளரை எதிர்த்து காங்கிரஸ் கட்சியே போட்டியிட்டது. இத்தகைய போட்டி வேட்பாளர்கள், ராஜகலைச் சந்தித்து வாழ்த்துப் பெற்றார்கள்.



புதுச்சேரி சட்டமன்றத் தேர்தலில் தி.மு.க. வேட்பாளர்களை எதிர்த்து போட்டியிட்ட காங்கிரஸ் கட்சி போட்டி வேட்பாளர்கள் ராஜ்யகாந்தியைச் சந்தித்து வாழ்த்து பெற்ற காட்சி!

இப்படி ஒரு நம்பிக்கைத் துரோகியைத் தான் சகித்துக் கொண்டு தி.மு.க. கூட்டணியில் வைத்திருந்தார்கள். கூட இருந்து குழிபறித்தல், உண்டாக்கி இருக்கிற அமைச்சர் செய்தல், கூட இருந்தே பொறாமையால் பொசுங்குதல் - இவை எல்லாம் காங்கிரஸின் தேசியக் குணம் என்பதை தமிழ்நாடு அறியும். அதனால் தான் 60 ஆண்டுகளாக ஆட்சி நாற்காலிக்கு அருகில் அந்தக் கட்சியை வரவிடாமல் வைத்துள்ளார்கள் தமிழ்நாடு மக்கள். இப்போது

இரண்டு பேர் அமைச்சர்கள் ஆகி இருப்பதை 60 ஆண்டுகளில் தமிழக அரசியலில் நிகழாத அற்புதம் என்று சொல்லி இருக்கிறார் ராஜேஷ்குமார்.



த.வெ.க. வுடன் கூட்டணி அமைத்து மக்களைச் சந்தித்து, அதன் ஆட்சியில் ஆக்கி இருந்தால் அற்புதம் எனலாம். தி.மு.க. கூட்டணியில் அங்கம் வகித்து, தி.மு.க. ஆட்சி அமைக்க வாக்களித்த மக்களால் எம்.எல்.ஏ. ஆகி - இன்னும் சொன்னால் விஜய் ஆட்சி வரக்கூடாது என்பதற்காக வாக்களித்த மக்களால் எம்.எல்.ஏ. ஆகி - அதை அடமானம் வைத்து இரண்டு சேர் வாங்கியது அற்புதம்

அல்ல, அற்பத்தனம், அசிங்கம்.

அறுபது ஆண்டுகள் கழித்து காங்கிரஸ் அமைச்சர் பதவி ஏற்கிறார்களாம். இதைப் பார்த்து நாடே சிரிக்கிறது. தனித்துப் போட்டியிட்டு ஆட்சி அமைக்க கிறதா காங்கிரஸ்? இல்லை. அப்படி அமைத்திருந்தால் 'சத்தியமூர்த்தி பவன்' முன்னால் பட்டாசு போடலாம்.

பெருந்தலைவர் காமராஜர் ஆட்சி அமைப்பதும், காமராஜர் படம் மாட்டியவர் ஆட்சியில் சேர் பிடிப்பதும் ஒன்றல்ல என்பதை திருமலைப்பிள்ளை வீட்டு வாசலில் போய்தான் கூவ வேண்டும்!

மற்றபடி, இப்போது மனநிறைவோடு இருக்கிறது தி.மு.க!

'மிசா' காலக்கட்டத்தில் கழகம் பெரும் துன்பத்தை அனுபவித்தது. திராவிட நாயகன் மு.க.ஸ்டாலின் உள்ளிட்ட தளகர்த்தர்கள் சிறைக்கொட்டியில் சித்திரவதை செய்யப்பட்டார்கள். ஒவ்வொரு குடும்பத்தினரையும் சந்தித்து ஊர் ஊராகப் போய் ஆறுதல் சொன்னார் தமிழினத் தலைவர் கலைஞர். பல்வேறு ஊர்களில் இருந்து தொண்டர்களும் ஆண்களும் பெண்களும் சிறுவர்களும் கோபாலபுரம் வந்து தலைவருக்கு ஆறுதலைச் சொன்னார்கள்.

அப்போது தனிக்கட்சி தொடங்கி இருந்த எம்.ஜி.ஆர்., "கருணாநிதி இப்போது அனுபவிப்பதுதான் உண்மையான நரகம்" என்று சொன்னார். அதற்கு தனக்கே உரிய பாணியில் பதில் அளித்தார் தலைவர். "எனது 'நரக' வேதனை 1972 அக்டோபர் மாதத்தோடு முடிந்துவிட்டது" என்றார் தலைவர்.

தி.மு.க. வுக்கும் இவர்கள் இருந்ததால் தொடர்ந்த நரக வேதனை முடிந்துவிட்டது!